

नव भारत



40 एकड़ खेत जलमग्न, फसल बर्बाद



अफसरों की गलत मॉनीटरिंग के कारण बनी स्थिति तवा नहर का ओवरफ्लो बना किसानों की मुसीबत

नर्मदापुरम, 18 अप्रैल. जिले की माखननगर तहसील के शुक्करवाड़ा कला क्षेत्र में तवा नहर से ओवरफ्लो पानी छोड़े जाने के कारण करीब 40 एकड़ खेत तालाब में तब्दील हो गए. खेतों में पानी भरने से 10 से अधिक किसानों की मूंग की फसल पूरी तरह खराब हो गई है, जिससे किसानों की चिंता बढ़ गई है.

किसानों का आरोप है कि यह स्थिति शुक्रवार रात नहर विभाग के अधिकारियों की लापरवाही और गलत मॉनीटरिंग के कारण बनी. उन्होंने बताया कि रात से ही नहर का पानी ओवरफ्लो होकर खेतों में घुसने लगा था, जिसकी सूचना तत्काल संबंधित अधिकारियों-सब इंजीनियर, एसडीओ और ईई-को दी गई. इसके बावजूद अधिकारियों ने केवल आश्वासन दिया और समय पर पानी बंद नहीं किया गया. किसान अनिल गौर के अनुसार, रात भर अधिकारियों ने कहा कि पानी बंद करवा रहे हैं, लेकिन सुबह तक 30-35 एकड़



रात भर मिला आश्वासन

किसान ने बताया कि शुक्रवार को रात से ही नहर में पानी ओवरफ्लो होकर खेतों में भरने लगा था, जिसकी जानकारी सब इंजीनियर, एसडीओ और ईई को दी, लेकिन सभी ने आश्वासन दिया कि पानी बंद करवा रहे हैं, लेकिन सुबह तक 30-35 एकड़ क्षेत्र के खेतों में पानी भरा गया, जिससे मूंग फसल खराब हो गई.

खेतों में पानी भर गया, जिससे मूंग की फसल पूरी तरह बर्बाद हो गई. इस जलभराव से पार्वती बाई, संतोष, शिशुपाल, दरयाव सिंह, सरस्वती, शैलेंद्र गौर, जुगल किशोर गौर, विष्णु, ऋषि, चुनटी लाल, रविंद्र, अनिल गौर, रामकुमार, विजय शंकर गौर और अनिल कुमार सहित कई किसानों के खेत प्रभावित हुए हैं. किसानों ने यह भी बताया कि पिछले साल

भी तवा नहर से ओवरफ्लो पानी छोड़े जाने के कारण गेहूं की फसल खराब हुई थी, लेकिन तब भी विभाग ने कोई ठोस कार्रवाई नहीं की थी. वर्तमान में किसानों की शिकायत के बाद नहर विभाग के अधिकारी केवल पानी का प्लो कम करने की बात कह रहे हैं. किसानों का कहना है कि यदि जल्द ही पानी पूरी तरह बंद नहीं किया गया.

मैहर में 8वीं की छात्रा से गैंगरेप

► दो बदमाशों ने स्कूल के बाहर से किया था किडनेप
► छात्रा को रात भर बंधक बनाकर रखा

मैहर, 18 अप्रैल. मैहर से गैंगरेप का एक दिलदहला देने वाला मामला सामने आया है. बताया जा रहा है कि दो बदमाशों ने एक बच्ची को स्कूल के बाहर से किडनेप किया और रात भर उसे बंधक बनाकर रखा. रात में बच्ची को शारीरिक रूप से प्रताड़ित किया गया. पुलिस ने सर्च ऑपरेशन के दौरान एक सुने मकान से बच्ची को बरामद किया.

मामला अमरदा थाना क्षेत्र का है. पीड़िता 8वीं क्लास में पढ़ती है. वह सुबह स्कूल गई थी, उसके घर और स्कूल के बीच की दूरी मात्र

100 मीटर है. शाम 5 बजे स्कूल की छुट्टी होती है. जब बच्ची घर नहीं पहुंची तो परिजन चिंतित हुए और पुलिस को सूचना दी. पुलिस टीम को शक हुआ तो घर में दबिश दी गई. इस दौरान पुलिस टीम को बच्ची संदिग्ध परिस्थिति में मिली. पीड़िता ने पुलिस को पूरी बात बताई. पुलिस ने दोनों आरोपियों के खिलाफ पोक्सो और गैंगरेप की धाराएं जोड़ी हैं. बच्ची को मेडिकल जांच और काउंसिलिंग के लिए भेजा गया है.

पुलिस के अनुसार, दोनों आरोपियों को गिरफ्तार कर लिया गया है. एक का नाम सनी कोहली है और दूसरे का नाम दीपक बसोर है. दोनों झुकेही के रहने वाले हैं. आपराधिक रिकॉर्ड खंगाले जाने पर पता चला है कि दीपक कटन का निगरानीशुदा बदमाश है, उसके खिलाफ कई आपराधिक मामले

बस्ती में पुलिस का सर्च ऑपरेशन

पुलिस ने सूचना मिलते ही अपहरण और गुमशुदगी की शिकायत दर्ज की. तत्काल सर्च ऑपरेशन शुरू किया. शनिवार सुबह भी बच्ची को ढूँढने की कोशिश जारी रही. इलाके के एक-एक घर की तलाशी ली गई. बस्ती में सर्च के दौरान एक बंद घर में पुलिस को कुछ अजीब सी आवाज सुनाई दी.

दर्ज हैं. दोनों आरोपियों से पूछताछ जारी है. इस घटना में कोई और आरोपी शामिल है या नहीं यह भी जांच का विषय है. पुलिस ने आश्वासन दिया है कि जल्द से जल्द चार्जशीट दायर कर आरोपियों को सजा दिलवाई जाएगी.

युवती से 10 तोला सोना लूट कर फरार हुए बदमाश

► पीड़िता बीएसएफ जवान की बेटी

► सीसीटीवी में एक्टिवा सवार लुटेरे कैद

ग्वालियर, 18 अप्रैल. दोपहर गमी बढ़ते ही सड़को पर चहल पहल कम हो जाती है इसी का फायदा लेते हुए इन दिनों लुटेरे सक्रिय हो जाते हैं आज बहोड़ापुर थाना क्षेत्र में बदमाशों ने दिनदहाड़े लूट की वारदत को अंजाम दिया। एटीएम तिहाड़े के पास बाइक सवार दो नकाबपोश बदमाशों ने एक युवती से सोने से भरा बैग छीन कर फरार हो गए पीड़िता की पहचान शेजू सिकरवार के रूप में हुई है।

पीड़िता का कहना है कि मैं शनिवार दोपहर करीब 1 बजे बहोड़ापुर तिहाड़े स्थित केप्री लोन्स बैंक से सोना लेकर आईआईएफएल फाइनेंस कंपनी में लोन के लिए जमा कराने जा रही थीं। इसी दौरान दो बदमाशों ने मुझे करीब 10 तोला सोने के



जेवनों से भरा बैग छीन लिया। लूटे गए गहनों की कीमत करीब 15 लाख रुपए बताई जा रही है। ये जेवर शेजू सिकरवार और उनकी मां प्रिया सिकरवार के थे।

वारदात के बाद आरोपी मौके से फरार हो गए, लेकिन ये घटना पास लगे सीसीटीवी कैमरों में कैद हो गई। शेजू के पिता अरविंद्र सिंह सिकरवार बीएसएफ में पदस्थ हैं और वर्तमान में बंगाल में तैनात हैं। पीड़ित परिवार पुरानी छवनी क्षेत्र का निवासी है। सूचना मिलते ही बहोड़ापुर थाना पुलिस

मौके पर पहुंची और जांच शुरू कर दी। बहोड़ापुर थाना का एसआई संजू दुबे ने बताया कि युवती एक बैंक से सोना निकालकर दूसरे बैंक में गिरवी रखने जा रही थीं, तभी एक्टिवा सवार दो बदमाशों ने बैग छीन लिया। लूटे गए सोने का वजन करीब 10 से 11 तोला बताया जा रहा है। पुलिस सीसीटीवी फुटेज के आधार पर आरोपियों की पहचान कर उनकी तलाश में जुटी है और जल्द गिरफ्तारी का दावा किया है।

138 किलो गांजा सहित दो तस्कर गिरफ्तार

भिण्ड, 18 अप्रैल. देहात थाना पुलिस एवं साइबर सेल ने प्रजा नगर कुम्हरीआ भिंड से 28 लाख कीमत का 138 किलो गांजा बरामद कर दो तस्करों को गिरफ्तार करने में सफलता हासिल की है।

मुर्खावर से प्रजा नगर कुम्हरीआ भिंड में दो तस्करों को गांजा सप्लाय करने के संबंध में सूचना मिली. उक्त सूचना के आधार पर पुलिस फोर्स ने घेराबंदी कर दबिश देकर दो आरोपियों को गांजे से भरे चार बोरा सहित पकड़ा है. आरोपियों से चारों बोरियों में रखे एक-एक किलो के कुल 138 पैकेट वजन 138 किलो कीमत 28 लाख रुपए के जब्त कर थाना



देहात में एनडीपीएस का अपराध पंजीबद्ध कर विवेचना में लिया गया है. उक्त अपराध के संबंध में गिरफ्तार आरोपियों से बारीकी से पूछताछ की गई, तो उनके द्वारा अपने तीन अन्य साथियों के साथ गांजा तस्करी करना बताया गया. अन्य साथियों के बारे में जानकारी प्राप्त की जा रही है तथा आरोपियों से गांजा लाने के स्त्रोतों को ज्ञात किया जा रहा है.

जले ट्रक की आड़ में कपास चोरी का पर्दाफाश

बैतूल, 18 अप्रैल. मध्यप्रदेश के बैतूल जिले में ट्रक में आग लगने की झूठी कहानी रचकर कपास के बंडल हड़पने के मामले का पुलिस ने भंडाफोड़ करते हुए तीन आरोपियों को गिरफ्तार किया है. इस कार्रवाई में तीन वाहन जब्त किए गए हैं और करीब 60 लाख रुपये कीमत के 140 कपास बंडल बरामद किए गए हैं.

पुलिस सूत्रों के अनुसार फरियादी अजय चिखलकर, निवासी मलकापुर जिला बुलढाना (महाराष्ट्र) ने शिकायत दर्ज कराई थी कि 13 अप्रैल को ट्रक में लगभग 150 कपास गांठ पश्चिम बंगाल के बनगांव के लिए भेजी गई थीं. 15 अप्रैल को सूचना मिली कि ट्रक छिंदवाड़ा जिले के अमरवाड़ा के पास जल गया है.



मौके पर पहुंचने पर ट्रक जली हालत में मिला, लेकिन अपेक्षित मात्रा में कपास की राख नहीं मिलने से सदेह हुआ, वहीं चालक और हेल्पर भी गायब थे. बाद में सूचना मिली कि कपास का माल अन्य वाहनों में स्थानांतरित किया जा रहा है. इस पर 17 अप्रैल को बैतूल-खंडवा मार्ग स्थित लेडदा घाट क्षेत्र में जांच के दौरान एक ट्रक पलटा हुआ मिला और दो आयशर वाहनों में कपास बंडल

लोड किए जा रहे थे. फरियादी ने मार्किंग के आधार पर माल की पहचान की और पुलिस को सूचना दी. थाना मोहदा पुलिस ने मौके पर पहुंचकर घेराबंदी की और दो आयशर वाहन तथा एक ट्रक जब्त कर लिया. साथ ही 140 कपास बंडल बरामद किए गए. पुलिस ने इस मामले में साबिर खान, आसिफ खान निवासी खंडवा तथा आमिर खान निवासी अंजड जिला बड़वानी को गिरफ्तार किया है.

शक्ति पीताम्बरा पीठ में किए दर्शन

पंडोखर महोत्सव में मंत्री सारंग हुए शामिल



दतिया, 18 अप्रैल. प्रदेश के सहकारिता, खेल एवं युवा कल्याण मंत्री विश्वास सारंग सड़क मार्ग से दतिया पहुंचे. इस दौरान वे धार्मिक स्थल के दर्शन कर पंडोखर धाम महोत्सव में

शामिल हुए. दतिया पहुंचने के बाद मंत्री सीधे विश्व प्रसिद्ध शक्ति पीताम्बरा पीठ पहुंचे. यहां उन्होंने मां बगुलामुखी के विशेष दर्शन किए और प्रदेश की सुख-समृद्धि की कामना की.

जाम से बढ़ी परेशानी

कार्यक्रम समाप्त होने के बाद धाम के मुख्य मार्ग पर भारी जाम लग गया. भीड़ अधिक होने और वीआईपी मूवमेंट के चलते यातायात व्यवस्था पूरी तरह प्रभावित हो गई. जिससे लोगों को काफी परेशानी हुई. जाम हटाने के दौरान पुलिस और स्थानीय लोगों के बीच तीखी बहस और नोकझोंक की स्थिति बन गई. प्रत्यक्षदर्शियों ने पुलिस पर लाठीचार्ज के आरोप लगाए, जिससे माहौल तनावपूर्ण हो गया. भांडे एसडीओपी पीसी यादव ने बताया कि भीड़ और वीआईपी मूवमेंट के कारण यातायात सुचारु करने के लिए बल प्रयोग किया गया.

तेज रफ्तार टैंकर ट्रक में घुसा केबिन में फंसा चालक

ग्वालियर. तेज रफ्तार में दौड़ रहे एक टैंकर चालक ने बिना कोई सिग्नल दिए अचानक ब्रेक लगा दिए, जिससे पीछे चल रहा ट्रक उसमें घुसकर बुरी तरह से क्षतिग्रस्त हो गया और उसका चालक केबिन में फंसाकर गंभीर रूप से घायल हो गया। जबकि दुर्घटना के बाद आरोपी टैंकर चालक मौका पाकर भाग निकला। हादसा पुरानी छवनी इलाके में हुआ। जिसकी सूचना पाकर पहुंची पुलिस ने ट्रक के केबिन की बाड़ी काटकर उसमें फंसे चालक को निकलवाकर हॉस्पिटल पहुंचाया। पुलिस से मिली जानकारी के अनुसार आंध्र प्रदेश से केला लेकर जम्मू जा रहा ट्रक क्रमांक जेके 22 डी 5030 बीती रात सुसैरा कोठी हाईवे पर पहुंचा था.

बेटे ने की पिता की पीट-पीटकर हत्या

सीहोर, 18 अप्रैल. गंज क्षेत्र के कोली मोहल्ले में शुक्रवार रात बेटे ने पिता की पीट-पीटकर हत्या कर दी. सूचना पर पुलिस ने आरोपी को गिरफ्तार कर पूछताछ शुरू कर दी है. सोनू शाक्य का अपने पिता सुभाष शाक्य से किसी बात को लेकर झगड़ा हुआ था.

यह विवाद इतना बढ़ गया कि सोनू शाक्य ने अपने पिता पर हमला कर दिया और उनकी जमकर पीटाई की. इस हमले में सुभाष गंभीर रूप से घायल हो गए, जिन्हें परिन और आसपास के लोगों की मदद से तुरंत जिला अस्पताल ले जाया गया. वहां डॉक्टरों ने जांच के बाद उन्हें मृत घोषित कर दिया. इस घटना के

बाद परिवार में मातम छा गया. घटना की जानकारी मिलते ही पुलिस मौके पर पहुंची और त्वरित कार्रवाई करते हुए आरोपी बेटे सोनू को हिरासत में ले लिया. फिलहाल आरोपी से थाने में पूछताछ की जा रही है. फिलहाल यह स्पष्ट नहीं हो पाया है कि विवाद किस कारण से शुरू हुआ था. पुलिस हर पहलू से जांच कर रही है और आसपास के लोगों के

बयान भी लिए जा रहे हैं, जिससे सच्चाई सामने आ सके. मृतक की पत्नीने बताया कि उनका बेटा लंबे समय से परिवार को परेशान कर रहा था. उन्होंने कहा कि वह करीब 10 साल से घर में विवाद करता आ रहा है और अक्सर झगड़ा करता रहता था. उनका बेटा छोटी-छोटी बातों पर झगड़ा करता था और हमेशा लड़ाई के लिए तैयार रहता था.

मैहर तालाब में डुबने से दो बच्चियों की मौत
मैहर, मध्यप्रदेश के मैहर जिले में तालाब में नहाने के दौरान गहरे पानी में डुबने से दो मासूम बच्चियों की मृत्यु हो गई. पुलिस सूत्रों के अनुसार शनिवार सुबह पटेशरा गांव स्थित तालाब में नहाने गई दो बच्चियां अचानक गहरे पानी में चली गईं, जिससे दोनों की मौत पर ही डुबने से मौत हो गई. मृतकों की पहचान शालू चौधरी (10) और पूनम चौधरी (16) निवासी पटेशरा गांव के रूप में की गई है.

अधजला शव मिलने से सनसनी

आगर-मालवा, 18 अप्रैल (वार्ता) मध्यप्रदेश के आगर-मालवा जिले के नलखेड़ा थाना क्षेत्र अंतर्गत ग्राम अंतरालिया में एक महिला का अधजला शव उसके घर के कमरे में मिलने से सनसनी फैल गई. मामला संदिग्ध होने पर पुलिस ने घर को सील कर जांच शुरू कर दी है.

पुलिस सूत्रों के अनुसार मृतका की पहचान रामकला बाई (33) पत्नी रतनलाल गिरी निवासी ग्राम अंतरालिया के रूप में हुई है. घटना शुक्रवार देर शाम को बताई जा रही है, जिसकी जानकारी शनिवार को सामने आई. सूचना मिलने पर पुलिस मौके पर पहुंची और घटनास्थल का निरीक्षण किया.

रिश्वत लेते क्लर्क गिरफ्तार

► निलंबित एआरआई से बहाली के नाम पर मांगे थे 60 हजार
► 40 हजार रुपए की रिश्वत लेते हुए रंगे हाथों गिरफ्तार किया


नवभारत न्यूज शिवपुरी. लोकायुक्त टीम ने नगर पालिका में पदस्थ स्थापना बाबू भगवान लाल करोलिया को 40 हजार रुपए की रिश्वत लेते हुए रंगे हाथों गिरफ्तार किया है. बहाली के निलंबित एआरआई हरिभल्लभ चंदोरिया ने लोकायुक्त ग्वालियर में दर्ज कराई थी, जिसके बाद टीम ने ट्रैप कार्रवाई की. शिकायतकर्ता हरिभल्लभ ने

बताया कि वह नगर पालिका शिवपुरी में एआरआई के पद पर पदस्थ थे. 14 नवंबर 2025 को सीएमओ इशांक धाकड़ ने बिना नोटिस दिए उन्हें निलंबित कर दिया था. निलंबन के बाद तीन महीने तक बहाली के नाम पर नगर पालिका के अलग-अलग बाबूओं द्वारा उनसे रिश्वत मांगी जाती रही. इस संबंध में उन्होंने संचालनालय में भी शिकायत की, लेकिन कोई सुनवाई नहीं हुई और उल्टा उनके खिलाफ आरोप पत्र जारी कर दिए गए. चंदोरिया के अनुसार शुक्रवार को स्थापना बाबू भगवान लाल करोलिया ने सीएमओ के नाम पर 60 हजार रुपए की मांग की थी, उसी दिन 20 हजार रुपए देकर बात तय की गई और इसकी शिकायत लोकायुक्त में दर्ज करा दी गई.

आवेदन हाईकोर्ट ने दिए ईएसबी को आवेदन स्वीकार करने के निर्देश

नर्सिंग ऑफिसर भर्ती में जीव विज्ञान की अनिवार्यता को चुनौती

जबलपुर, 18 अप्रैल. मध्य प्रदेश के सरकारी मेडिकल कॉलेजों में नर्सिंग ऑफिसर के पदों पर भर्ती के लिए जीव विज्ञान की अनिवार्यता को चुनौती देते हुए हाईकोर्ट में याचिका दायर की गई थी. हाईकोर्ट जस्टिस विशाल धगत की एकलपीठ ने याचिका की सुनवाई करते हुए कर्मचारी चयन मंडल को नोटिस जारी करते हुए जवाब मांगा है. एकलपीठ ने कर्मचारी चयन मंडल को निर्देशित किया है कि सभी अभ्यर्थियों के आवेदन को स्वीकार किया जाए.



सहित अन्य की तरफ से दायर याचिका में कहा गया था कि मध्य प्रदेश के सरकारी मेडिकल कॉलेजों में नर्सिंग ऑफिसर के पदों पर भर्ती के लिए कर्मचारी चयन मंडल ने विज्ञापन जारी किया था. विज्ञापन में निर्धारित शर्तें मध्य प्रदेश चिकित्सा शिक्षा (अराजपत्रित) सेवा भर्ती एवं पदोन्नति नियम, 2023 के विपरीत हैं. नियमानुसार जनरल नर्सिंग एंड

मिडवाइफरी (जीएनएम) को नर्सिंग ऑफिसर पद के लिए एक स्वतंत्र और पर्याप्त योग्यता माना गया है. विज्ञापन में जीएनएम पास उम्मीदवारों के लिए पोस्ट बेसिक बीएससी नर्सिंग की अतिरिक्त शर्त जो दी गई है, उसके अनुसार मूल भर्ती नियमों में कहीं भी वर्णित नहीं है. याचिकाकर्ताओं की तरफ से तर्क दिया गया कि विज्ञापन की कंडिका 8 (क) के तहत 102 स्तर पर भौतिकी, रसायन और जीव विज्ञान को अनिवार्य कर दिया गया है. याचिकाकर्ताओं का कहना है कि जब उन्होंने जीएनएम कोर्स में प्रवेश लिया था, तब जीव विज्ञान

की ऐसी कोई अनिवार्यता नहीं थी. उम्मीदवारों को बिना जीव विज्ञान के जीएनएम कोर्स करने की अनुमति देने के बाद, भर्ती के समय अचानक ऐसी शर्त लगाना कानून गलत है. देश के अन्य राज्यों में जीएनएम योग्यताधारी उम्मीदवारों के लिए भर्ती के समय 12वीं में जीव विज्ञान की अनिवार्यता की शर्त नहीं है, जिसके कारण उक्त शर्त तर्क हीन और भेदभावपूर्ण है. एकलपीठ ने याचिका की सुनवाई करते हुए उक्त आदेश जारी किए. याचिकाकर्ता की तरफ से अधिवक्ता विशाल बघेल ने पेरवी की.

मास्टर प्लान के ड्राफ्ट का नहीं किया प्रकाशन

जबलपुर. मास्टर प्लान के ड्राफ्ट का प्रकाशन नहीं किए जाने के खिलाफ हाईकोर्ट में याचिका दायर की गई थी. याचिका में कहा गया था कि नगर तथा ग्राम निवेश डायरेक्टर द्वारा मास्टर प्लान ड्राफ्ट 31 जनवरी 2026 को भेजा जा चुका है. इसके बावजूद भी अभी तक उसका प्रकाशन नहीं किया गया. हाईकोर्ट जस्टिस एन एल भट्ट की एकलपीठ ने याचिका का निराकरण करते हुए अपने आदेश में कहा है कि आठ सप्ताह में याचिकाकर्ता के अभ्यावेदन का निराकरण किया जाए.